
Shri Pitambarashtakam

श्रीपिताम्बरಾष्टकम्

Document Information

Text title : pItAmbarAShTakam

File name : pItAmbarAShTakam.itx

Category : devii, aShTaka, devI

Location : doc_devii

Transliterated by : lalitha parameswari parameswari.lalitha at gmail.com

Proofread by : lalitha parameswari parameswari.lalitha at gmail.com

Latest update : August 10, 2018

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 17, 2022

sanskritdocuments.org


ಶ್ರೀಪೀತಾಂಬರಾಷ್ಟಕಂ



ಜ್ಞೇಯಂ ನಿತ್ಯಂ ವಿಶುದ್ಧಂ ಯದಪಿ ನುತಿಶತೈರ್ಬೋಧಿತಂ ವೇದವಾಕ್ಯೈಃ
ಸಚ್ಚಿದ್ರೂಪಂ ಪ್ರಸನ್ನಂ ವಿಲಸಿತಮಖಿಲಂ ಶಕ್ತಿರೂಪೇಣ ಜ್ಞಾತುಂ .
ಶಕ್ಯಂ ಚೈತಾಂ ಪ್ರಜುಷ್ಣಾಂ ಭವವಿಲಯಕರೀಂ ಶುದ್ಧಸಂವಿತ್ಸ್ವರೂಪಾಂ
ನಾಮ್ನಾ ಪೀತಾಂಬರಾಡ್ಯಾಂ ಸತತಸುಖಕರೀಂ ನೌಮಿ ನಿತ್ಯಂ ಪ್ರಸನ್ನಾಂ .. 1..
ಗೌರಾಭಾಂ ಶುಭ್ರದೇಹಾಂ ದನುಜಕುಲಹರಾಂ ಬ್ರಹ್ಮರೂಪಾಂ ತುರಿಯಾಂ
ವಜ್ರಂ ಪಾಶಂ ಚ ಜಿಹ್ವಾಮಸುರಭಯಕರೀಂ ಲೌಹಬದ್ಧಾಂ ಗದಾಖ್ಯಾಂ .
ಹಸ್ತೈರ್ನಿತ್ಯಂ ವಹಂತೀಂ ದ್ವಿಜವರಮುಕುಟಾಂ ಸ್ವರ್ಣಸಿಂಹಾಸನಸ್ಥಾಂ
ನಾಮ್ನಾ ಪೀತಾಂಬರಾಡ್ಯಾಂ ಸತತಸುಖಕರೀಂ ನೌಮಿ ನಿತ್ಯಂ ಪ್ರಸನ್ನಾಂ .. 2..
ಕೌರ್ಮರೂಪಂ ವಿಧಾತ್ರೀಂ ಕೃತಯುಗಸಮಯೇ ಸ್ತಬ್ಧರೂಪಾಂ ಸ್ಥಿರಾಖ್ಯಾಂ
ಹಾರಿದ್ರೇ ದಿವ್ಯದೇಹಾಂ ವಿಬುಧಗಣನುತಾಂ ವಿಷ್ಣುನಾ ವಂದಿತಾಂ ತಾಂ .
ಆನರ್ಚುಃ ಸ್ಕಂದಮುಖ್ಯಾಃ ಸ್ಮರಹರಮಹಿಲಾಂ ತಾರಕೇ ಸಂವಿವೃದ್ಧೇ
ನಾಮ್ನಾ ಪೀತಾಂಬರಾಡ್ಯಾಂ ಸತತಸುಖಕರೀಂ ನೌಮಿ ನಿತ್ಯಂ ಪ್ರಸನ್ನಾಂ .. 3..
ಆಧಾರೇ ತತ್ತ್ವರೂಪಾಂ ತ್ರಿಬಲಯಸಹಿತಾಂ ಯೋಗಿವೃಂದೈಃ ಸುದೈಯಾಂ
ಪೀತಾಂ ರುದ್ರೇಣ ಸಾರ್ಧ ರತಿರಸನಿರತಾಂ ಚಿಂತಯಿತ್ವಾ ಮನೋಜ್ಞಾಂ .
ಗದ್ಯಂ ಪದ್ಯಂ ಲಭಂತೇ ನವರಸಭರಿತಂ ಸಾಂದ್ರಚಂದ್ರಾಂಶುವರ್ಣಾಂ
ನಾಮ್ನಾ ಪೀತಾಂಬರಾಡ್ಯಾಂ ಸತತಸುಖಕರೀಂ ನೌಮಿ ನಿತ್ಯಂ ಪ್ರಸನ್ನಾಂ .. 4..
ಮಾಯಾಬೀಜಂ ಮಹೋಗ್ರಂ ಪಶುಜಭಯಹರಂ ಭೂಮಿಯುಕ್ತಂ ಜಪಂತಿ
ಪುತ್ರೈಃ ಪೌತ್ರೈಃ ಸಮೇತಾಃ ಪ್ರಣಿಹಿತಮನಸಃ ಪ್ರಾಪ್ಯ ಭೋಗಾನ್ ಸಮಸ್ತಾನ್ .
ಲಬ್ಧ್ವಾ ಚಾಂತೇ ವಿಮೋಕ್ಷಂ ವಿಗತಭವಭಯಾ ಮೋದಮಾನಾ ಭವಂತಿ
ನಾಮ್ನಾ ಪೀತಾಂಬರಾಡ್ಯಾಂ ಸತತಸುಖಕರೀಂ ನೌಮಿ ನಿತ್ಯಂ ಪ್ರಸನ್ನಾಂ .. 5..
ಧ್ಯಾನಂ ಮಾತಸ್ತ್ವ ದೀಯಂ ಜಪಮನುಸತತಂ ಮಂತ್ರರಾಜಸ್ಯ ನಿತ್ಯಂ ದುಷ್ಟೈಃ
ಕೃತ್ಯಾ ಸ್ವರೂಪಾ ಬಲಗ ಇತಿ ಕೃತಾ ಆಶು ಶಾಂತಿಂ ಪ್ರಯಾಂತಿ .
ತಸ್ಮಾದಾಖ್ಯಾಂ ತ್ವದೀಯಾಂ ದ್ವಿಭುಜಪರಿಣತಾಮುಗ್ರವೇಷಾಂ ಸುಭೀಮಾಂ
ನಾಮ್ನಾ ಪೀತಾಂಬರಾಡ್ಯಾಂ ಸತತಸುಖಕರೀಂ ನೌಮಿ ನಿತ್ಯಂ ಪ್ರಸನ್ನಾಂ .. 6..
ಜಪ್ತ್ವಾ ಬೀಜಂ ತ್ವದೀಯಂ ಯದಿ ತವ ಸುಜನೋ ಯಾತಿ ವಿದ್ವೇಷಿಮದ್ಯೇ
ರೂಪಂ ದೃಷ್ಟ್ವಾ ತದೀಯಂ ರಿಪುಜನಸಕಲಃ ಸ್ತಂಭನಂ ಯಾತಿ ಶೀಘ್ರಂ .

ಗರ್ವೀ ಸರ್ವತ್ವಮೇತಿ ಶ್ರವಣಪಥಗತೇ ನಾಮವರ್ಣೇ ತ್ವದೀಯೇ
 ನಾಮ್ನಾ ಪೀತಾಂಬರಾಡ್ಯಾಂ ಸತತಸುಖಕರೀಂ ನೌಮಿ ನಿತ್ಯಂ ಪ್ರಸನ್ನಾಂ .. 7..
 ಬ್ರಹ್ಮಾ ವಿಷ್ಣುರ್ಮಹೇಶೋ ಜಪತಿ ತವ ಮನುಂ ಭಾವಯುಕ್ತಂ ಮಹೇಶಿ!
 ಲಬ್ಧ್ವಾ ಕಾಮಂ ಸ್ವರೂಪಂ ಸಮರಸನಿರತಾ ದಿವ್ಯಭಾವಂ ಭಜಂತೇ .
 ತಾಮೇವಾಹಂ ಭವಾನೀಂ ಭವಸುಖವಿರತೋ ಭಾವಯುಕ್ತಂ ಸ್ಮರಾಮಿ
 ನಾಮ್ನಾ ಪೀತಾಂಬರಾಡ್ಯಾಂ ಸತತಸುಖಕರೀಂ ನೌಮಿ ನಿತ್ಯಂ ಪ್ರಸನ್ನಾಂ .. 8..
 ಧನ್ಯಾಸ್ತೇ ಭಕ್ತಿಯುಕ್ತಾಃ ಸತತಜಪಪರಾ ಹೀನವರ್ಣೇಽಪಿ ಜಾತಾ
 ವೈಮುಖ್ಯೇ ಲಗ್ನಚಿತ್ತಾ ಯದಪಿ ಕುಲಪರಾ ನೋ ಪ್ರಶಸ್ಯಾಃ ಕದಾಚಿತ್ .
 ಇತ್ಥಂ ಸಂಚಿಂತ್ಯ ಮಾತಃ . ಪ್ರತಿದಿನಮಮಲಂ ನಾಮರೂಪಂ ತ್ವದೀಯಂ
 ಸರ್ವ ಸಂತ್ಯಜ್ಯ ನಿತ್ಯಂ ಸತತಭಯಹರೇ! ಕೀರ್ತಯೇ ಸರ್ವದಾಽಹಂ .. 9..
 ಸ್ತೋತ್ರೇಣಾಽನೇನ ದೇವೇಶಿ! ಕೃಪಾಂ ಕೃತ್ವಾ ಮಮೋಪರಿ .
 ಬಗಲಾಮುಖಿ! ಮೇ ಚಿತ್ತೇ ವಾಸಂ ಕುರು ಸದಾಶಿವೇ! .. 10..
 ಯಃ ಕಶ್ಚಿತ್ ಪ್ರಪರೇನ್ನಿತ್ಯಂ ಪ್ರಾತರುತ್ಥಾಯ ಭಕ್ತಿತಃ .
 ತಸ್ಯ ಪೀತಾಂಬರಾ ದೇವೀ ಶೀಘ್ರಂ ತುಷ್ಟಿಂ ಸಮೇಷ್ಯತಿ .. 11..
 ಪ್ರಯತೋ ಧ್ಯಾನಸಂಯುಕ್ತೋ ಜಪಾಂತೇ ಯಃ ಪರೇತ್ ಸುಧೀಃ .
 ಧನಧಾನ್ಯಾದಿಸಂಪನ್ನಃ ಸಾನ್ನಿಧ್ಯಂ ಪ್ರಾಪ್ನುಯಾದ್ ದ್ರುತಂ .. 12..
 ಓಂ ಇತಿ ಶ್ರೀಪೀತಾಂಬರಾಷ್ಟಕಂ ಸಮಾಪ್ತಮ .
 ಇದಂ ಶ್ರೀಪೀತಾಂಬರಾಷ್ಟಕಂ ಶ್ರೀಪರಮಹಂಸಪರಿವ್ರಾಜಕಾಚಾರ್ಯವಯ್ಯೈಃ
 ಶ್ರೀಸ್ವಾಮಿ ಪಾದೈರಕಾರಿ ತೇಷಾಂ ಶುಭಪ್ರೇರಣಯಾ ದತಿಯಾನಗರಸ್ಯ
 ಶ್ರೀವನಖಂಡೇಶ್ವರಸ್ಯ ಸನ್ನಿಧೌ ಶ್ರೀಪೀತಾಂಬರಭಗವತ್ಯಾಃ
 ಸ್ಥಾಪನಂ ಜ್ಯೇಷ್ಠಕೃಷ್ಣಸ್ಯ ಪಂಚಭ್ಯಾಂ ತಿಥೌ ಸಮ್ವತ್ 1992
 ವೈಕ್ರಮೇ ಗುರುವಾಸರೇ ಮಹತಾ ಸಮಾರೋಹಣ ಜಾತಂ . ಅಸ್ಮಿನ್ ವರ್ಷೇ 1997
 ವೈಶಾಖಮಾಸಸ್ಯ ಶುಕ್ಲಷಷ್ಠ್ಯಾಂ ಪಂಚಮಕವಿ ನಾಮನಿ ಪರ್ವತಶಿಖರೇ
 ಶ್ರೀತಾರಾಭಗವತ್ಯಾಃ ಪೀಠಸ್ಥಾನಮಪಿ ತೇಷಾಮೇವಾನುಗ್ರಹೇಣ ಸ್ಥಾಪಿತಮಭೂತ್,
 ತದವಸರೇ ಶ್ರೀತಾರಾಕರ್ಪೂರಸ್ತೋತ್ರಸ್ಯ ವ್ಯಾಖ್ಯಾಂ ಕರ್ತುಂ ತ್ರೈಲೋಕ
 ಪರಮಾನುಗ್ರಹಃ
 ಪ್ರಾದರ್ಶಿ . ಪೀಠದ್ವಯಸ್ಯಾಽಯಮೇವ ಪುಸ್ತಕರೂಪಃ ಸಂಕ್ಷಿಪ್ತಪರಿಚಯಃ .
 Encoded and proofread by lalitha parameswari parameswari.lalitha at gmail.com

pdf was typeset on December 17, 2022

——
Please send corrections to sanskrit@cheerful.com

